

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீ ஸங்க்ஷேபராமாயணம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீ ஸங்க்ஷேபராமாயணம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

॥ ஸ்ரீமத்ராமாயண படநோபக்ரமே அநுஸந்தேயா: ஸ்லோகா: ॥

ராமாநுஜ தயாபாத்ரம் ஜ்ஞாநவைராக்ய பூஷணம் |
ஸ்ரீமத்வேங்கடநாதார்யம் வந்தே வேந்தாந்ததேஸிகம் ॥ 1 ॥

லக்ஷ்மீநாதஸமாரம்பாம் நாதயாமுநமத்யமாம் |
அஸ்மதாசார்யபர்யந்தாம் வந்தே குருபரம்பராம் ॥ 2 ॥

யோ நித்யமச்யுதபதாம்புஜயுகம்ருக்ம்
வ்யாமோஹதஸ்ததிதராணி த்ருணாயமேநே |
அஸ்மத்குரோர்பகவதோஸ்ய தயைகஸிந்தோ:
ராமாநுஜஸ்ய சரணௌ ஸரணம் ப்ரபத்யே ॥ 3 ॥

மாதா பிதா யுவதயஸ்தநயா விபூதி:
ஸர்வம் யதேவ நியமேந மதந்வயாநாம் |
ஆத்யஸ்ய ந: குலபதேர்வகுளாபிராமம்
ஸ்ரீமத் ததங்க்ரியுகளம் ப்ரணமாமி மூர்த்நா ॥ 4 ॥

பூதம் ஸர்ஸ்ச மஹதாஹ்வய பட்டநாத
ஸ்ரீபக்திஸார குலஸேகர யோகிவாஹாந் |
பக்தாங்க்ரிரேணு பரகால யதீந்த்ர மிஸ்ராந்
ஸ்ரீமத் பராங்குஸமுநிம் ப்ரணதோஸ்மிநித்யம் ॥ 5 ॥

பிதாமஹஸ்யாபி பிதாமஹாய
ப்ராசேதஸாதேஸ பலப்ரதாய |
ஸ்ரீபாஷ்யகாரோத்தம தேஸிகாய
ஸ்ரீஸைல பூர்ணாய நமோ நமஸ்தாத் ॥ 6 ॥

ஸூக்லாம்பரதரம் விஷ்ணும் ஸஸிவர்ணம் சதுர்புஜம் |
ப்ரஸந்நவதநம் த்யாயேத் ஸர்வவிக்நோபஸாந்தயே || 7 ||

யஸ்ய த்விரதவக்த்ராத்யா: பாரிஷத்யா: பரஸ்பதம் |
விக்நம் நிக்நந்தி ஸததம் விஷ்வக்ஸேநம் தமாஸ்ப்ரயே || 8 ||

ஜ்ஞாநாநந்தமயம் தேவம் நிர்மலஸ்படிகாக்ருதிம் |
ஆதாரம் ஸர்வவித்யாநாம் ஹயக்ரீவமுபாஸ்மஹே || 9 ||

கூஜந்தம் ராமராமேதி மதுரம் மதுராக்ஷரம் |
ஆருஹ்ய கவிதாஸாகாம் வந்தே வால்மீகிகோகிலம் || 10 ||

வால்மீகேர்முநிஸிம்ஹஸ்ய கவிதாவநசாரிண: |
ஸ்ருண்வந் ராமகதாநாதம் கோ ந யாதி பராம் கதிம் || 11 ||

ய: பிபந் ஸததம் ராமசரிதாம்ருதஸாகரம் |
அத்ருப்தஸ்தம் முநிம் வந்தே ப்ராசேதஸமகல்மஷம் || 12 ||

கோஷ்பதீக்ருதவாராஸிம் மஸகீக்ருதராக்ஷஸம் |
ராமாயணமஹாமாலாரத்நம் வந்தேநிலாத்மஜம் || 13 ||

அஞ்ஜநாநந்தநம் வீரம் ஜாநகீஸோகநாஸநம் |
கபீஸமக்ஷஹந்தாரம் வந்தே லங்காபயங்கரம் || 14 ||

மநோஜவம் மாருததுல்யவேகம்
ஜிதேந்த்ரியம் புத்திமதாம் வரிஷ்டம் |
வாதாத்மஜம் வாநரயூதமுக்யம்
ஸ்ரீராமதூதம் ஸிரஸா நமாமி || 15 ||

உல்லங்க்ய ஸிந்தோ: ஸலிலம் ஸலீலம்
ய: ஸோகவஹ்நிம் ஜநகாத்மஜாயா: |
ஆதாய தேநைவ ததாஹ லங்காம்
நமாமி தம் ப்ராஞ்ஜலிராஞ்ஜநேயம் || 16 ||

ஆஞ்ஜநேயமதிபாடலாநநம்
 காஞ்சநாத்ரி கமநீயவிக்ரஹம் |
 பாரிஜாத தருமூல வாஸிநம்
 பாவயாமி பவமாநநந்தநம் || 17 ||

யத்ர யத்ர ரகுநாதகீர்த்தநம்
 தத்ர தத்ர க்ருதமஸ்தகாஞ்ஜலிம் |
 பாஷ்பவாரிபரிபூர்ணலோசநம்
 மாருதிம் நமத ராக்ஷஸாந்தகம் || 18 ||

வேதவேத்யே பரே பும்ஸி ஜாதே தஸரதாத்மஜே |
 வேத: ப்ராசேதஸா தாஸீத் ஸாக்ஷாத் ராமாயணாத்மநா || 19 ||

சரிதம் ரகுநாதஸ்ய ஸதகோடி ப்ரவிஸ்தரம் |
 ஏகைகமக்ஷரம் ப்ரோக்தம் மஹாபாதகநாஸநம் || 20 ||

ஸ்ருண்வந் ராமாயணம் பக்த்யா ய: பாதம் பதமேவ வா |
 ஸ யாதி ப்ரஹ்மண: ஸ்தாநம் ப்ரஹ்மணா பூஜ்யதே ஸதா || 21 ||

வால்மீகி கிரி ஸம்பூதா ராமஸாகர காமிநீ |
 புநாதி புவநம் புண்யா ராமாயண மஹாநதீ || 22 ||

ஸ்லோகஸாரஸமாகீர்ணம் ஸர்க்ககல்லோலஸங்குலம் |
 காண்டக்ராஹ மஹாமீநம் வந்தே ராமாயணார்ணவம் || 23 ||

ய: கர்ணாஞ்ஜலி ஸம்புடைரஹரஹ: ஸம்யக் பிபத்யாதராத்
 வால்மீகேர்வதநாரவிந்த களிதம் ராமாயணாக்யம் மது |
 ஜந்ம வ்யாதி ஜரா விபத்தி மரணைரத்யந்த ஸோபத்ரவம்
 ஸம்ஸாரம் ஸ விஹாய கச்சதி புமாந் விஷ்ணோ: பதம்
 ஸாஸ்வதம் || 24 ||

ததுபகத ஸமாஸ ஸந்தியோகம்
 ஸமமதுரோபநதார்த்த வாக்ய பத்தம் |

ரகுவர சரிதம் முநிப்ரணீதம்

தஸஸிரஸஸ்ச வதம் நிஸாமயத்வம் || 25 ||

ஸ்ரீராகவம் தஸரதாத்மஜமப்ரமேயம்

ஸீதாபதிம் ரகுகுலாந்வயரத்தீபம் |

ஆஜாநுபாஹுமரவிந்த தளாலயதாக்ஷம்

ராமம் நிஸாசரவிநாஸகரம் நமாமி || 26 ||

வைதேஹீஸஹிதம் ஸுரத்ருமதலே ஹைமே மஹாமண்டபே

மத்யேபுஷ்பகமாஸநே மணிமயே வீராஸநே ஸுஸ்திதம் |

அக்ரே வாசயதி ப்ரபஞ்ஜநஸுதே தத்த்வம் முநிப்ய: பரம்

வ்யாக்யாந்தம் பரதாதிபி: பரிவ்ருதம் ராமம் பஜே

ஸ்யாமலம் || 27 ||

ஆபதாமபஹர்த்தாரம் தாதாரம் ஸர்வஸம்பதாம் |

லோகாபிராமம் ஸ்ரீராமம் பூயோ பூயோ நமாம்யஹம் || 28 ||

தர்மாத்மா ஸத்யஸந்தஸ்ச ராமோ தாஸரதிர்யதி |

பௌருஷேசா஽ப்ரதித்வந்த்வ: ஸரைநம் ஜஹி ராவணிம் || 29 ||

தப: ஸ்வாத்யாயநிரதம் தபஸ்வீ வாக்விதாம் வரம் |

நாரதம் பரிபப்ரச்ச வால்மீகிர்முநிபுங்கவம் || 30 ||

ஸ்ரீரகுநந்தந பரப்ரஹ்மணே நம:

|| அத ஸ்ரீ ஸங்க்ஷேபராமாயண ப்ராரம்ப: ||

தபஸ்வ்வாத்யாயநிரதம் தபஸ்வீ வாக்விதாம் வரம் |

நாரதம் பரிபப்ரச்ச வால்மீகிர்முநிபுங்கவம் || 1 ||

கோந்வஸ்மிந் ஸாம்ப்ரதம் லோகே குணவாந் கஸ்ச வீர்யவாந் |

தர்மஜ்ஞஸ்ச க்ருதஜ்ஞஸ்ச ஸத்யவாக்யோ த்ருடவ்ரத: || 2 ||

சாரித்ரேண ச கோ யுக்த: ஸர்வபூதேஷு கோ ஹித: |

வித்வாந் க: கஸ்ஸமர்த்தஸ்ச கஸ்சைகப்ரியதர்ஸந: || 3 ||

ஆத்மவாந் கோ ஜிதக்ரோதோ த்யுதிமாந் கோ஽நஸூயக: |
கஸ்ய பிப்யதி தேவாஸ்ச ஜாதரோஷஸ்ய ஸம்யுகே || 4 ||

ஏததிச்சாம்யஹம் ஸ்ரோதும் பரம் கௌதூஹலம் ஹி மே |
மஹர்ஷே த்வம் ஸமர்த்தோ஽ஸி ஜ்ஞாதுமேவம்விதம் நரம் || 5 ||

ஸ்ருத்வா சைதத் த்ரிலோகஜ்ஞோ வால்மீகேர்நாரதோ வச: |
ஸ்ருயதாமிதி சாமந்தர்ய ப்ரஹ்ருஷ்டோ வாக்யமப்ரவீத் || 6 ||

பஹவோ துர்லபாஸ்சைவ யே த்வயா கீர்த்திதா குணா: |
முநே வக்ஷ்யாம்யஹம் புத்த்வா தைர்யுக்தஸ்ச்ருயதாம் நர: || 7 ||

இக்ஷ்வாகுவம்ஸப்ரபவோ ராமோ நாம ஜநைஸ்ச்ருத: |
நியதாத்மா மஹாவீர்யோ த்யுதிமாந் த்ருதிமாந் வஸீ || 8 ||

புத்திமாந் நீதிமாந் வாக்மீ ஸ்ரீமாந் ஸத்ருநிபர்ஹண: |
விபுலாம்ஸோ மஹாபாஹு: கம்புக்ரீவோ மஹாஹநு: || 9 ||

மஹோரஸ்கோ மஹேஷ்வாலோ கூடஜத்ருரரிந்தம: |
ஆஜாநுபாஹுஸ்ஸுஸிரா: ஸுலலாடஸ்ஸுவிக்ரம: || 10 ||

ஸமஸ்ஸமவிபக்தாங்க: ஸ்நிக்த்தவரண: ப்ரதாபவாந் |
பீநவக்ஷா விஸாலாக்ஷோ லக்ஷ்மீவாந் ஸூபலக்ஷண: || 11 ||

தர்மஜ்ஞாஸ்த்யஸந்தஸ்ச ப்ரஜாநாம் ச ஹிதே ரத: |
யஸஸ்வீ ஜ்ஞாநஸம்பந்ந: ஸூசிரவஸ்யஸ்ஸமாதிமாந் || 12 ||

ப்ரஜாபதிஸமஸ்ஸ்ரீமாந் தாதா ரிபுநிஷுதந: |
ரக்ஷிதா ஜீவலோகஸ்ய தர்மஸ்ய பரிரக்ஷிதா || 13 ||

ரக்ஷிதா ஸ்வஸ்ய தர்மஸ்ய ஸ்வஜநஸ்ய ச ரக்ஷிதா |
வேதவேதாங்கதத்த்வஜ்ஞோ தநுர்வேதே ச நிஷ்டித: || 14 ||

ஸர்வஸாஸ்த்ரார்த்ததத்த்வஜ்ஞா: ஸ்ம்ருதிமாந் ப்ரதிபாநவாந் |
ஸர்வலோகப்ரியஸ்ஸாது: அதீநாத்மா விசக்ஷண: || 15 ||

ஸர்வதா஽பிகதஸ்ஸத்பி: ஸமுத்ர இவ ஸிந்துபி: |
ஆர்யஸ்ஸர்வஸமஸ்சைவ ஸதைகப்ரியதர்ஸந: || 16 ||

ஸ ச ஸர்வகுணோபேத: கௌஸல்யாநந்தவர்த்தந: |
ஸமுத்ர இவ காம்பீர்யே தைர்யேண ஹிமவாநிவ || 17 ||

விஷ்ணுநா ஸத்ருஸோ வீர்யே ஸோமவத்ப்ரிய தர்ஸந: |
காலாக்நிஸத்ருஸ: க்ரோதே க்ஷமயா ப்ருதிவீஸம: || 18 ||

தநதேந ஸமஸ்த்யாகே ஸத்யே தர்ம இவாபர: |
தமேவம் குணஸம்பந்நம் ராமம் ஸத்யபராக்ரமம் || 19 ||

ஜ்யேஷ்டம் ஸ்ரேஷ்டகுணையுத்தம் ப்ரியம் தஸரதஸ்ஸுதம் |
ப்ரக்ருதீநாம் ஹிதைர்யுத்தம் ப்ரக்ருதிப்ரியகாம்யயா || 20 ||

யௌவராஜ்யேந ஸம்யோக்துமைச்சத்ப்ரீத்யா மஹீபதி: |
தஸ்யாபிஷேகஸம்பாராந் த்ருஷ்ட்வா பார்யா஽த கைகயீ || 21 ||

பூர்வம் தத்தவரா தேவீ வரமேநமயாசத |
வநவாஸம் ச ராமஸ்ய பரதஸ்யாபிஷேசநம் || 22 ||

ஸ ஸத்யவசநாத்ராஜா தர்மபாஸேந ஸம்யத: |
விவாஸயாமாஸ ஸுதம் ராமம் தஸரத: ப்ரியம் || 23 ||

ஸ ஜகாம வநம் வீர: ப்ரதிஜ்ஞாமநுபாலயந் |
பிதுர்வசநநிர்த்தேஸாத் கைகேய்யா: ப்ரியகாரணாத் || 24 ||

தம் வ்ரஜந்தம் ப்ரியோ ப்ராதா லக்ஷ்மணோ஽நுஜகாம ஹ |
ஸ்நேஹாத்விநயஸம்பந்ந: ஸுமித்ராநந்தவர்த்தந: || 25 ||

ப்ராதரம் தயிதோ ப்ராது: ஸௌப்ராத்ரமநுதர்ஸயந் |
ராமஸ்ய தயிதா பார்யா நித்யம் ப்ராணஸமாஹிதா || 26 ||

ஜநகஸ்ய குலே ஜாதா தேவமாயேவ நிர்மிதா |
ஸர்வலக்ஷணஸம்பந்நா நாரீணாமுத்தமா வதூ: || 27 ||

ஸீதா஽ப்யநுகதா ராமம் ஸஸரிநம் ரோஹிணீ யதா |
பௌரைரநுகதோ தூரம் பித்ரா தஸரதேந ச || 28 ||

ஸ்ருங்கிபேரபுரே ஸூதம் கங்காகூலே வ்யஸர்ஜயத் |
குஹமாஸாத்ய தர்மாத்மா நிஷாதாதிபதிம் ப்ரியம் || 29 ||

குஹேந ஸஹிதோ ராமோ லக்ஷ்மணேந ச ஸீதயா |
தே வநேந வநம் கத்வா நதீஸ்தீர்த்வா பஹூதகா: || 30 ||

சித்ரகூடமநுப்ராப்ய பரத்வாஜஸ்ய ஸாஸநாத் |
ரம்யமாவஸதம் க்ருத்வா ரமமாணா வநே த்ரய: || 31 ||

தேவகந்தர்வஸங்காஸாஸ்தத்ர தே ந்யவஸந் ஸுகம் |
சித்ரகூடம் கதே ராமே புத்ரஸோகாதுரஸ்ததா || 32 ||

ராஜா தஸரத: ஸ்வர்க்கம் ஜகாம விலபந் ஸூதம் |
ம்ருதே து தஸ்மிந் பரதோ வஸிஷ்டப்ரமுகைர்த்விஜை: || 33 ||

நியுஜ்யமானோ ராஜ்யாய நைச்சத்ராஜ்யம் மஹாபல: |
ஸ ஜகாம வநம் வீரோ ராமபாதப்ரஸாதக: || 34 ||

கத்வா து ஸ மஹாத்மாநம் ராமம் ஸத்யபராக்ரமம் |
அயாசத் ப்ராதரம் ராமம் ஆர்யபாவபுரஸ்க்ருத: || 35 ||

த்வமேவ ராஜா தர்மஜ்ஞ இதி ராமம் வசோ஽ப்ரவீத் |
ராமோ஽பி பரமோதார: ஸமுகஸ்ஸமஹாயஸா: || 36 ||

ந சைச்சத்பிதுராதேஸாத் ராஜ்யம் ராமோ மஹாபல: |
பாதுகே சாஸ்ய ராஜ்யாய ந்யாஸம் தத்த்வா புந: புந: || 37 ||

நிவர்த்தயாமாஸ ததோ பரதம் பரதாக்ரஜ: |
ஸ காமமநவாப்யைவ ராமபாதாவுபஸ்ப்ருஸந் || 38 ||

நந்திக்ராமே஽கரோத்ராஜ்யம் ராமாகமநகாங்க்ஷயா |
கதே து பரதே ஸ்ரீமாந் ஸத்யஸந்தோ ஜிதேந்த்ரிய: || 39 ||

ராமஸ்து புநராலக்ஷ்ய நாகரஸ்ய ஜநஸ்ய ச |
தத்ராகமநமேகாக்ரோ தண்டகாந் ப்ரவிவேஸ ஹ || 40 ||

ப்ரவிஸ்ய து மஹாரண்யம் ராமோ ராஜீவலோசந: |
விராதம் ராக்ஷஸம் ஹத்வா ஸரபங்கம் ததர்ஸ ஹ || 41 ||

ஸுதீக்ஷணம் சாப்யகஸ்த்யம் ச அகஸ்த்ய ப்ராதரம் ததா |
அகஸ்த்ய வசநாச்சைவ ஜக்ராஹைந்த்ரம் ஸராஸநம் || 42 ||

கட்கம் ச பரமப்ரீத: தூணீ சாக்ஷயஸாயகௌ |
வஸதஸ்தஸ்ய ராமஸ்ய வநே வநசரைஸ்ஸஹ || 43 ||

ருஷ்யோ஽ப்யாகமந் ஸர்வே வதாயாஸூர ரக்ஷஸாம் |
ஸ தேஷாம் ப்ரதிஸூஸ்ராவ ராக்ஷஸாநாம் ததா வநே || 44 ||

ப்ரதிஜ்ஞாதஸ்ச ராமேண வதஸ்ஸம்யதி ரக்ஷஸாம் |
ருஷீணாமக்நிகல்பாநாம் தண்டகாரண்ய வாஸிநாம் || 45 ||

தேந தத்ரைவ வஸதா ஜநஸ்தாநநிவாஸிநீ |
விருபிதா ஸூர்ப்பணகா ராக்ஷஸீ காமருபிணீ || 46 ||

ததஸ்சூர்ப்பணகாவாக்யாத் உத்யுக்தாந் ஸர்வராக்ஷஸாந் |
கரம் த்ரிஸிரஸம் சைவ தூஷணம் சைவ ராக்ஷஸம் || 47 ||

நிஜகாந ரணே ராம: தேஷாம் சைவ பதாநுகாந் |
வநே தஸ்மிந்நிவஸதா ஜநஸ்தாந நிவாஸிநாம் || 48 ||

ரக்ஷஸாம் நிஹதாந்யாஸந் ஸஹஸ்ராணி சதுர்த்தஸ |
ததோ ஜ்ஞாதிவதம் ஸ்ருத்வா ராவண: க்ரோதமூர்ச்சித: || 49 ||

ஸஹாயம் வரயாமாஸ மாரீசம் நாம ராக்ஷஸம் |
வார்யமாணஸ்ஸுபஹுஸோ மாரீசேந ஸ ராவண: || 50 ||

ந விரோதோ பலவதா க்ஷமோ ராவண தேந தே |
அநாத்ருத்ய து தத்வாக்யம் ராவண: காலசோதித: || 51 ||

ஐகாம ஸஹமரீச: தஸ்யாஸ்ரமபதம் ததா |

தேந மாயாவிநா தூரம் அபவாஹ்ய ந்ருபாத்மஜௌ || 52 ||

ஐஹார பார்யாம் ராமஸ்ய க்ருத்ரம் ஹத்வா ஜடாயுஷம் |

க்ருத்ரம் ச நிஹதம் த்ருஷ்ட்வா ஹ்ருதாம் ஸ்ருத்வா ச மைதிலீம் || 53 ||

ராகவஸ்ப்ஸோகஸந்தப்தோ விலலாபாகுலேந்த்ரிய: |

ததஸ்தேநைவ ஸோகேந க்ருத்ரம் தக்த்த்வா ஜடாயுஷம் || 54 ||

மார்க்கமானோ வநே ஸீதாம் ராக்ஷஸம் ஸந்ததர்ஸ ஹ |

கபந்தம் நாம ரூபேண விக்ருதம் கோரதர்ஸநம் || 55 ||

தம் நிஹத்ய மஹாபாஹு: ததாஹ ஸ்வர்க்கதஸ்ச ஸ: |

ஸ சாஸ்ய கதயாமாஸ ஸபரீம் தர்மசாரிணீம் || 56 ||

ஸ்ரமணீம் தர்மநிபுணாம் அபிகச்சேதி ராகவ |

ஸோ஽ப்யகச்சந் மஹாதேஜா: ஸபரீம் ஸத்ருஸூதந: || 57 ||

ஸபர்யா பூஜிதஸ்ஸம்யக் ராமோ தஸரதாத்மஜ: |

பம்பாதீரே ஹநுமதா ஸங்கதோ வாநரேண ஹ || 58 ||

ஹநுமத்வசநாச்சைவ ஸுக்ரீவேண ஸமாகத: |

ஸுக்ரீவாய ச தத்ஸர்வம் ஸம்ஸத்ராமோ மஹாபல: || 59 ||

ஆதிதஸ்தத்யதாவ்ருத்தம் ஸீதாயாஸ்ச விஸேஷத: |

ஸுக்ரீவஸ்சாபி தத்ஸர்வம் ஸ்ருத்வா ராமஸ்ய வாநர: || 60 ||

சகார ஸக்யம் ராமேண ப்ரீதஸ்சைவாக்நிஸாக்ஷிகம் |

ததோ வாநரராஜேந வைராநுகதநம் ப்ரதி || 61 ||

ராமாயாவேதிதம் ஸர்வம் ப்ரணயாத்து:கிதேந ச |

ப்ரதிஜ்ஞாதம் ச ராமேண ததா வாலிவதம் ப்ரதி || 62 ||

வாலிநஸ்ச பலம் தத்ர கதயாமாஸ வாநர: |

ஸுக்ரீவஸ்சங்கிதஸ்சாஸீத் நித்யம் வீர்யேண ராகவே || 63 ||

ராகவ ப்ரத்யயார்த்தம் து துந்துபே: காயமுத்தமம் |
தர்ஸயாமாஸ ஸுக்ரீவோ மஹாபர்வதஸந்நிபம் || 64 ||

உத்ஸ்மயித்வா மஹாபாஹு: ப்ரேக்ஷ்ய சாஸ்தி மஹாபல: |
பாதாங்குஷ்டேந சிக்ஷேப ஸம்பூர்ணம் தஸயோஜநம் || 65 ||

பிபேத ச புநஸ்ஸாலாந் ஸப்தைகேந மஹேஷுணா |
கிரிம் ரஸாதலம் சைவ ஜநயந் ப்ரத்யயம் ததா || 66 ||

தத: ப்ரீதமநாஸ்தேந விஸ்வஸ்தஸ்ஸ மஹாகபி: |
கிஷ்கிந்தாம் ராமஸஹிதோ ஜகாம ச குஹாம் ததா || 67 ||

ததோ஽கர்ஜத்தரிவர: ஸுக்ரீவோ ஹேமபிங்கள: |
தேந நாதேந மஹதா நிர்ஜகாம ஹரீஸ்வர: || 68 ||

அநுமாந்ய ததா தாராம் ஸுக்ரீவேண ஸமாகத: |
நிஜகாந ச தத்ரைநம் ஸரேணைகேந ராகவ: || 69 ||

ததஸ்ஸுக்ரீவவசநாத் ஹத்வா வாலிநமாஹவே |
ஸுக்ரீவமேவ தத்ராஜ்யே ராகவ: ப்ரத்யபாதயத் || 70 ||

ஸ ச ஸர்வாந் ஸமானீய வாநராந் வாநரர்ஷப: |
திஸ: ப்ரஸ்தாபயாமாஸ தித்ருக்ஷுர்ஜநகாத்மஜாம் || 71 ||

ததோ க்ருத்ரஸ்ய வசநாத் ஸம்பாதேர்ஹநுமாந் பலீ |
ஸதயோஜநவிஸ்தீர்ணம் புப்லுவே லவணார்ணவம் || 72 ||

தத்ர லங்காம் ஸமாஸாத்ய புரீம் ராவணபாலிதாம் |
ததர்ஸ ஸீதாம் த்யாயந்தீம் அஸோகவநிகாம் கதாம் || 73 ||

நிவேதயித்வா஽பிஜ்ஞாநம் ப்ரவ்ருத்திம் ச நிவேத்ய ச |
ஸமாஸ்வாஸ்ய ச வைதேஹீம் மர்த்தயாமாஸ தோரணம் || 74 ||

பஞ்ச ஸேநாக்ரகாந் ஹத்வா ஸப்த மந்த்ரிஸுதாநபி |
ஸூரமக்ஷம் ச நிஷ்பிஷ்ய க்ரஹணம் ஸமுபாகமத் || 75 ||

அஸ்த்ரேணோந்முத்தமாத்மாநம் ஜ்ஞாத்வா பைதாமஹாத்வராத் |
மர்ஷயந் ராக்ஷஸாந் வீரோ யந்த்ரிணஸ்தாந் யத்ருச்சயா || 76 ||

ததோ தக்த்த்வா புரீம் லங்காம் ருதே ஸீதாம் ச மைதிலீம் |
ராமாய ப்ரியமாக்யாதும் புநராயாந்மஹாகபி: || 77 ||

ஸோ஽பிகம்ய மஹாத்மாநம் க்ருத்வா ராமம் ப்ரதக்ஷிணம் |
ந்யவேதயதமேயாத்மா த்ருஷ்டா ஸீதேதி தத்த்வத: || 78 ||

ததஸ்ஸுக்ரீவஸஹிதோ கத்வா தீரம் மஹோததே: |
ஸமுத்ரம் க்ஷோபயாமாஸ ஸரரராதித்யஸந்நிபை: || 79 ||

தர்ஸயாமாஸ சாத்மாநம் ஸமுத்ரஸ்ஸரிதாம் பதி: |
ஸமுத்ரவசநாச்சைவ நலம் ஸேதுமகாரயத் || 80 ||

தேந கத்வா புரீம் லங்காம் ஹத்வா ராவணமாஹவே |
ராமஸ்ஸீதாமநுப்ராப்ய பராம் வ்ரீடாமுபாகமத் || 81 ||

தாமுவாச ததோ ராம: புருஷம் ஜநஸம்ஸதி |
அம்ருஷ்யமாணா ஸா ஸீதா விவேஸ ஜ்வலநம் ஸதீ || 82 ||

ததோ஽க்நிவசநாத்ஸீதாம் ஜ்ஞாத்வா விகதகல்மஷாம் |
பபௌ ராமஸ்ஸம்ப்ரஹ்ருஷ்ட: பூஜிதஸ்ஸர்வதைவதை: || 83 ||

கர்மணா தேந மஹதா த்ரைலோக்யம் ஸசராசரம் |
ஸதேவர்ஷிகணம் துஷ்டம் ராகவஸ்ய மஹாத்மந: || 84 ||

அபிஷிச்ய ச லங்காயாம் ராக்ஷஸேந்த்ரம் விபீஷணம் |
க்ருதக்ருத்யஸ்ததா ராமோ விஜ்வர: ப்ரமுமோத ஹ || 85 ||

தேவதாப்யோ வரம் ப்ராப்ய ஸமுத்தாப்ய ச வாநராந் |
அயோத்யாம் ப்ரஸ்திதோ ராம: புஷ்பகேண ஸுஹ்ருத்த்ருத: || 86 ||

பரத்வாஜாஸ்ரமம் கத்வா ராமஸ்ஸத்யபராக்ரம: |
பரதஸ்யாந்திகம் ராமோ ஹநாமந்தம் வ்யஸர்ஜயத் || 87 ||

புநராக்யாயிகாம் ஜல்பந் ஸுக்ரீவஸஹிதஸ்ச ஸ: |

புஷ்பகம் தத்ஸமாருஹ்ய நந்திக்ராமம் யயௌ ததா || 88 ||

நந்திக்ராமே ஜடாம் ஹித்வா ப்ராத்ருபிஸ்ஸஹிதோ஽நக: |

ராமஸ்ஸீதாமநுப்ராப்ய ராஜ்யம் புநரவாப்தவாந் || 89 ||

ப்ரஹ்ருஷ்டோ முதிதோ லோக: துஷ்ட: புஷ்டஸ்ஸுதார்மிக: |

நிராமயோ ஹ்யரோகஸ்ச துர்பிக்ஷபயவ்ரஜித: || 90 ||

ந புத்ரமரணம் கிஞ்சித் த்ரக்ஷ்யந்தி புருஷா: க்வசித் |

நார்யஸ்சாவிதவா நித்யம் பவிஷ்யந்தி பதிவ்ரதா: || 91 ||

ந சாக்நிஜம் பயம் கிஞ்சித் நாபஸு மஜ்ஜந்தி ஜந்தவ: |

ந வாதஜம் பயம் கிஞ்சித் நாபி ஜ்வரக்ருதம் ததா || 92 ||

ந சாபி க்ஷுத்பயம் தத்ர ந தஸ்கரபயம் ததா |

நகராணி ச ராஷ்ட்ராணி தநதாந்யயுதாநி ச || 93 ||

நித்யம் ப்ரமுதிதாஸ்ஸர்வே யதா க்ருதயுகே ததா |

அஸ்வமேதஸதைரிஷ்ட்வா ததா பஹுஸுவர்ணகை: || 94 ||

கவாம் கோட்யயுதம் தத்வா ப்ரஹ்மலோகம் ப்ரயாஸ்யதி |

அஸங்க்யேயம் தநம் தத்வா ப்ராஹ்மணேப்யோ மஹாயஸா: || 95 ||

ராஜவம்ஸாந் ஸதகுணாந் ஸ்தாபயிஷ்யதி ராகவ: |

சாதுர்வரண்யம் ச லோகே஽ஸ்மிந் ஸ்வேஸ்வேதர்மே நியோக்ஷ்யதி || 96 ||

தஸவ்ரஷஸஹஸ்ராணி தஸவ்ரஷஸதாநி ச |

ராமோ ராஜ்யமுபாஸித்வா ப்ரஹ்மலோகம் ப்ரயாஸ்யதி || 97 ||

இதம் பவித்ரம் பாபக்நம் புண்யம் வேதைஸ்ச ஸம்மிதம் |

ய: படேத்ராமசரிதம் ஸர்வபாபை: ப்ரமுச்யதே || 98 ||

ஏததாக்யாநமாயுஷ்யம் படந் ராமாயணம் நர: |

ஸபுத்ரபௌத்ரஸ்ஸகண: ப்ரேத்ய ஸ்வர்க்கே மஹீயதே || 99 ||

படந்த்விஜோ வாக்ருஷபத்வமீயாத்
ஸ்யாத்க்ஷத்ரியோ பூமிபதித்வமீயாத் |
வணிக்ஜந: பண்யபலத்வமீயாத்
ஜநஸ்ச ஸூத்ரோ஽பி மஹத்வமீயாத் || 100 ||

|| ஸ்ரீமத்ராமாயண பாராயண ஸமாபநே அநுஸந்தேய ஸ்லோகக்ரம: ||

ஏவமேதத்புராவ்ருத்தமாக்யாநம் பத்ரமஸ்து வ: |
ப்ரவ்யாஹரத விஸ்ரப்தம் பலம் விஷ்ணோ: ப்ரவர்த்ததாம் || 1 ||

லாபஸ்தேஷாம் ஜயஸ்தேஷாம் குதஸ்தேஷாம் பராபவ: |
யேஷாமிந்தீவரஸ்யாமோ ஹ்ருதயே ஸுப்ரதிஷ்டித: || 2 ||

காலே வர்ஷது பர்ஜந்ய: ப்ருதிவீ ஸஸ்யஸாலிநீ |
தேஸோ஽யம் க்ஷோபரஹிதோ ப்ராஹ்மணா: ஸந்து நிர்பயா: || 3 ||

காவேரீ வர்த்ததாம் காலே காலே வர்ஷது வாஸவ: |
ஸ்ரீரங்கநாதோ ஜயது ஸ்ரீரங்கஸ்ரீஸ்ச வர்த்ததாம் || 4 ||

ஸ்வஸ்தி ப்ரஜாப்ய: பரிபாலயந்தாம்
ந்யாய்யேந மார்க்கேண மஹீம் மஹீஸா: |
கோப்ராஹ்மணேப்ய: ஸூபமஸ்து நித்யம்
லோகா: ஸமஸ்தா: ஸுகிநோ பவந்து || 5 ||

மங்களம் கோஸலேந்த்ராய மஹநீயகுணாப்தயே |
சக்ரவர்த்திதநூஜாய ஸார்வபௌமாய மங்களம் || 6 ||

வேதவேதாந்தவேத்யாய மேகஸ்யாமலமூர்த்தயே |
பும்ஸாம் மோஹந்ரூபாய புண்யஸ்லோகாய மங்களம் || 7 ||

விஸ்வாமித்ராந்தரங்காய மிதிலாநகரீபதே: |
பாக்யாநாம் பரிபாகாய பவ்யரூபாய மங்களம் || 8 ||

பித்ருபக்தாய ஸததம் ப்ராத்ருபி: ஸஹ ஸீதயா |
நந்திதாகிலலோகாய ராமபத்ராய மங்களம் || 9 ||

த்யக்தஸாகேதவாஸாய சித்ரகூடவிஹாரிணே |
ஸேவ்யாய ஸர்வயமிநாம் தீரோதாராய மங்களம் || 10 ||

ஸௌமித்ரிணா ச ஜாநக்யா சாபபாணாஸிதாரிணே |
ஸம்ஸேவ்யாய ஸதா பக்த்யா ஸ்வாமிநே மம மங்களம் || 11 ||

தண்டகாரண்யவாஸாய கண்டிதாமரஸத்ரவே |
க்ருத்ரராஜாய பக்தாய முக்திதாயாஸ்து மங்களம் || 12 ||

ஸாதரம் ஸபரீதத்தபலமூலாபிலாஷிணே |
ஸௌலப்யபரிபூர்ணாய ஸத்த்வோத்ரிக்தாய மங்களம் || 13 ||

ஹநுமத்ஸமவேதாய ஹரீஸாபீஷ்டதாயிநே |
வாலிப்ரமதநாயாஸ்து மஹாதீராய மங்களம் || 14 ||

ஸ்ரீமதே ரகுவீராய ஸேதூல்லங்கிதஸிந்தவே |
ஜிதராக்ஷஸராஜாய ரணதீராய மங்களம் || 15 ||

ஆஸாத்ய நகரீம் திவ்யாம் அபிஷிக்தாய ஸீதயா |
ராஜாதிராஜராஜாய ராமபத்ராய மங்களம் || 16 ||

மங்களாஸாஸநபரைர்மதாசார்யபுரோகமை: |
ஸர்வைஸ்ச பூர்வைராசார்யை: ஸத்க்ருதாயாஸ்து மங்களம் || 17 ||

காயேந வாசா மநஸேந்த்ரியைர்வா
புத்த்யாஸ்தம்நா வா ப்ரக்ருதே: ஸ்வபாவாத் |
கரோமி யத்யத் ஸகலம் பரஸ்மை
நாராயணாயேதி ஸமர்ப்பயாமி || 18 ||

|| இதி ஸ்ரீ ஸங்க்ஷேபராமாயணம் ஸம்பூர்ணம் ||
கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||